



अखिल भारतीय आयुर्विज्ञान संस्थान, भोपाल
ALL INDIA INSTITUTE OF MEDICAL SCIENCES, BHOPAL
Saket Nagar, Bhopal (M.P.) – 462020

(जन सम्पर्क प्रकोष्ठ)

प्रेस विज्ञप्ति
(दिनांक: 19 फरवरी 2021)

“कार्यस्थल पर यौन उत्पीड़न की रोकथाम एवं लैंगिक संवेदीकरण” विषय पर ऑनलाइन कार्यशाला।

दिनांक 18 फरवरी 2021 को एम्स, भोपाल की आंतरिक शिकायत समिति के तत्वावधान में “कार्यस्थल पर यौन उत्पीड़न की रोकथाम एवं लैंगिक संवेदीकरण” विषय पर आयोजित ऑनलाइन कार्यशाला का समापन हुआ। दिनांक 16 फरवरी 2021 इस कार्यशाला उद्घाटन, मुख्य अतिथि श्री विश्वास सारंग, माननीय चिकित्सा शिक्षा, भोपाल गैस त्रासदी एवं राहत मंत्री, मध्य प्रदेश शासन के कर कमलों से किया गया था। श्रीमती दीपिका सूरी जी, आई.पी.एस, ए.डी.जी. (महिलाओं के खिलाफ अपराध), मध्य प्रदेश पुलिस, इस कार्यक्रम की गेस्ट ऑफ ऑनर थी। इस प्रशिक्षण कार्यक्रम का मुख्य उद्देश्य कार्यस्थल पर यौन उत्पीड़न तथा “कार्यस्थल पर महिलाओं के यौन उत्पीड़न (रोकथाम, निषेध एवं निवारण) अधिनियम 2013” के प्रावधानों तथा निवारक नीतियों के अनुपालन एवं कर्मचारी के अनिवार्य आचरण के बारे में समझना था।

सुश्री अंजु तालुकदार, प्रसिद्ध अधिवक्ता एवं द राइट्स मिशन की संस्थापक ट्रस्टी, सुश्री सारिका सिन्हा, निदेशक, नीति एवं संचार: एक्शन एड एवं सुश्री सौम्या सक्सेना, कार्यक्रम अधिकारी: एक्शन एड इस कार्यशाला के वक्ता थे। एम्स, भोपाल के संकाय सदस्य, प्रशासनिक कर्मचारी, मेडिकल एवं नर्सिंग कॉलेज के छात्र/छात्राएं तथा देशभर के अन्य एम्स, संस्थानों एवं राजकीय मेडिकल कॉलेजों के लगभग 3000 प्रतिभागी इस कार्यशाला के लाभार्थी रहे। यह ऑनलाइन कार्यशाला प्रतिदिन 03 घंटे की अवधि के दो बैचों में आयोजित की गई। महिलाओं को कार्यस्थल पर एक सुरक्षित माहौल प्रदान करने एवं लोगों को इस प्रासंगिक मुद्दे पर और अधिक संवेदनशील बनाने हेतु इस प्रकार की कार्यशालाएं एक महत्वपूर्ण साधन हैं।

संलग्न: कार्यक्रम के छायाचित्र।

(डॉ.लक्ष्मी प्रसाद)
अपर चिकित्सा अधीक्षक एवं
जन सम्पर्क अधिकारी
दूरभाष: 0755-2832095